


వేద న్యూస్

వరంగల్
సంపుటి : 3, సంచిక : 268

గురువారం
సెప్టెంబర్ 25, 2025

పేజీలు : 4
వెల : రూ.3-00

దినపత్రిక



దిగుమతులను
తగ్గించి, ఎగుమతులను
పెంచాలి

4లో..

30 వరకు భారీ వర్షాలు!

- బంగాళాఖాతంలో
- ఏర్పడనున్న వాయుగుండం
- దాని ప్రభావంతో అతిభారీ వర్షాలు కురిసే అవకాశం

వేద న్యూస్, హైదరాబాద్ ప్రతినిధి:

తెలంగాణ రాష్ట్రంలో భారీ నుంచి అతిభారీ వర్షాలు కురిసే అవకాశాలున్నాయని వాతావరణ శాఖ వెల్లడించింది. అల్పపీడనాల ప్రభావంతో రాష్ట్రంలో ఈ నెల 30 వరకు భారీ వర్షాలు కురుస్తాయని హైదరాబాద్ వాతావరణ కేంద్రం ప్రకటించింది. బుధవారం పశ్చిమ మధ్య బంగాళా ఖాతంలో మరొక్క అల్పపీడనం ఏర్పడే అవకాశం ఉందని వెల్లడించింది. ఈ నెల 26 నాటికి వాయుగుండంగా మారే అవకాశం ఉందని తదుపరి ఈ వాయుగుండం దక్షిణ ఒడిస్సా ఉత్తరాంధ్ర కోస్తా తీరం ప్రాంతంలో ఈ నెల 27న తీరాన్ని దాటే అవకాశం ఉన్నట్లు ఒక ప్రకటనలో పేర్కొంది.

గురు, శుక్రవారాలు ఉరుములు మెరుపులతో కూడిన భారీ వర్షాలు కురిసే అవకాశం ఉందని.. ఎల్లుండి భారీ నుంచి అతి భారీ వర్షాలు కురిసే అవకాశం ఉన్నట్లు తెలిపింది. బుధవారం మంచి ర్యాలు, నిర్మల్, నిజామాబాద్, జయశంకర్ భూపాల



పల్లి, ములుగు,నల్గొండ, సూర్యా పేట, మహబూబాబాద్, వరంగల్,హనుమకొండ, జనగాం జిల్లాలకు భారీ వర్షాలు కురుస్తాయని ముందుగానే ఎల్లో హెచ్చరికలను జారీ చేసింది. గురువారం ఆదిలాబాద్, కొమరం థీం ఆసిఫాబాద్, మంచిర్యాల, నిర్మల్, నిజామాబాద్, పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాద్, వరంగల్, హనుమకొండ, జిల్లాల్లో భారీ వర్షాలు కురిసే అవకాశం ఉన్నందున.. ఈ జిల్లాలకు ఎల్లో హెచ్చరికలు జారీ చేసింది. శుక్రవారం

నిర్మల్ నిజామాబాద్, వికారాబాద్, నంగారెడ్డి, మెదక్, కామారెడ్డి, మహబూబ్ నగర్ జిల్లాలకు అతి భారీ వర్షాలు కురిసే అవకాశం ఉందని వెల్లడించింది. ఈ జిల్లాలకు ఆరెంజ్ హెచ్చరికలు జారీ చేసింది. ఉమ్మడి ఆదిలాబాద్, కరీంనగర్, వరంగల్, మహబూబ్ నగర్, హైదరాబాద్ తోపాటు రంగారెడ్డి భద్రాద్రి కొత్తగూడెం, సిద్దిపేట, యాదాద్రి భువనగిరి, జిల్లాల్లో భారీ వర్షం కురిసే అవకాశం ఉన్నందున ఈ జిల్లాలకు ఎల్లో హెచ్చరికలు జారీ చేసింది.



ఏసీపీ కార్యాలయాన్ని తనిఖీ చేసిన సీపీ

వేద న్యూస్, వరంగల్ క్రిమీ:

వార్షిక తనిఖీల్లో భాగంగా వరంగల్ వరంగల్ పోలీస్ కమిషనర్ సన్ ప్రీత్ సింగ్ బుధవారం వరంగల్ డివిజన్ కార్యాలయంను తనిఖీ చేశారు. ఈ సందర్భంగా ఏసీపీ కార్యాలయమునకు చేరుకున్న పోలీస్ కమిషనర్ కు ఏఎస్పీ శుభం పుష్పగుచ్ఛాలను అందజేసి స్వాగతం పలకగా సాయుధ పోలీసులు గౌరవ వందనం చేశారు. అనంతరం కార్యాలయ పరిసరాలను పరిశీలించడంతో పాటు ఏసీపీ కార్యాలయానికి సంబంధించిన రికార్డులను తనిఖీ చేసి ఏసీపీ స్టాయిల్ డివిజన్ పరిధిలో దర్యాప్తు చేపట్టిన కేసుల వివరాలు, ప్రస్తుత కేసుల స్థితిగతులు, నిందితుల అరెస్ట్, ఎస్సీ,ఎస్టీ కేసుల స్థితి గతులపై సీపీ ఏఎస్సీని అడిగి తెలుసుకున్నారు. డివిజన్ పరిధిలో నేరాల నియంత్రణ కోసం తీసుకుంటున్న చర్యలపై సీపీ ఆరా తీశారు. ఈ తనిఖీల్లో సెంట్రల్ జోన్ డీసీపీ షేక్ సలీమా తో ఏసీపీ కార్యాలయం సిబ్బంది పాల్గొన్నారు.

కోకో పిట్ యూనిట్ ను సమర్థవంతంగా నిర్వహించాలి



- కమిషనర్ చాహత్ బాజ్ పాయ్

వేద న్యూస్, వరంగల్ :

కోకో పిట్ యూనిట్ ను సమర్థవంతంగా నిర్వహించాలి చూడాలని బల్లియా కమిషనర్ చాహత్ బాజ్ పాయ్ అధికారులను ఆదేశించారు.బుధవారం బల్లియా పరిధి 30.వ డివిజన్ బాల సముద్రం కంపోస్ట్ యూనిట్ కేంద్రం స్పిమ్మింగ్ పూల్ ప్రాంతాల్లో కమిషనర్ క్షేత్ర స్థాయిలో పర్యటించారు.ఈ సందర్భంగా కమిషనర్ మాట్లాడుతూ పూల వ్యర్థాలతో కంపోస్టు తయారీ పర్యీ కంపోస్ట్ యూనిట్ పరిశీలనతో పాటు డి ఆర్ సి సెంటర్ ను సందర్శించారు. పర్యీ కంపోస్ట్ కేంద్రంలో కొనసాగుతున్న కోకో పిట్ యూనిట్ ను సమర్థవంతంగా నిర్వహించడం లేదని సిబ్బందిని మార్చాలని 30 వ డివిజన్ బాలసముద్రం ప్రాంతం లో కలియ తిరిగి అక్కడే ఉన్న స్పిమ్మింగ్ పూల్ ప్రాంతం లో పరిశీలించిన కమిషనర్ స్థానికంగా ఉన్న జవాన్ సానిటరీ ఇన్స్పెక్టర్ ల పనితీరు బాగాలేదని స్పీకింగ్ సరిగా చేయలేదని చెత్త సేకరణ సమయం లో చెత్త ను తొలగించలేదని వెంటనే జవాన్ పై చర్యలు తీసుకొని మార్చాలని సిఎం హెచ్ వో ను కమిషనర్ ఆదేశించారు. ఈ కార్యక్రమం లో సి ఏం హెచ్ ఓ డా.రాజారెడ్డి, సానిటరీ నూపర్ వైజర్ నరేందర్, శానిటరీ ఇన్స్పెక్టర్ అనిల్ కుమార్ తదితరులు పాల్గొన్నారు.



ప్రధాని మోదీకి ఖలిస్థానీ ఉగ్రవాది బెదిరింపు

జెండా ఎగరేయకుండా మోదీని అడ్డుకుంటే రూ.11 కోట్ల రివార్డు ఇస్తామని ప్రకటన

వేద న్యూస్ డెస్క్:

స్వాతంత్ర్య దినోత్సవాన ప్రధానమంత్రి సరేంద్ర మోదీ జాతీయ జెండాను ఎగరేయకుండా అడ్డుకుంటే ఏకంగా రూ. 11 కోట్ల రివార్డు ఇస్తామంటూ బహిరంగంగా ప్రకటించిన ఖలిస్థానీ ఉగ్రవాది గుర్పత్సంత సింగ్ పన్నూన్ పై జాతీయ దర్యాప్తు సంస్థ (ఎన్ఐఏ) కేసు నమోదు చేసింది. అమెరికా కేంద్రంగా పనిచేస్తున్న పన్నూన్ తో పాటు, అతను నడుపుతున్న 'సిఖ్స్ ఫర్ జస్టిస్' (ఎస్ఎఫ్జే) సంస్థను కూడా ఈ కేసులో చేర్చారు. ఆగస్టు 10న పాకిస్తాన్ లోని లాహోర్ ప్రెస్ క్లబ్ లో జరిగిన ఓ కార్యక్రమంలో పన్నూన్ ఈ

2 లో..

సామాజిక తెలంగాణ కోసం పని చేసేవారిని ఆహ్వానిస్తున్నా..

- జాగృతిలో చేరే కొత్తవారికి కూడా సముచిత స్థానం కల్పిస్తామని హామీ
- తెలంగాణ జాగృతి అధ్యక్షురాలు కవిత

వేద న్యూస్ డెస్క్:

సామాజిక తెలంగాణ కోసం పని చేసేవారిని ఆహ్వానిస్తున్నట్లు తెలంగాణ జాగృతి అధ్యక్షురాలు కల్పకుంట్ల కవిత పేర్కొన్నారు. ఈరోజు ఆమె మాట్లాడుతూ, తెలంగాణ రాష్ట్రాన్ని సాధించేందుకు మనమందరం ఐక్యంగా పోరాడి విజయం సాధించామని గుర్తు చేశారు. తరుపరి లక్ష్యమైన సామాజిక తెలంగాణను సాధించే దిశగా మనమందరం కలిసి ముందుకు సాగుదామని ఆమె పిలుపునిచ్చారు. ఆత్మగౌరవంతో కూడిన తెలంగాణ కోసం పాటు పడదామని కవిత అన్నారు. పునరే కీకరణ కోసం ఐక్యంగా పోరాటం చేయాలని ఆమె పిలుపునిచ్చారు. రాష్ట్రంలో పేదల పక్షాన నిలబడి తాము పోరాడుతామని ఆమె స్పష్టం చేశారు. సామాజిక తెలంగాణ కోసం

మిగతా 4వ పేజీలో..



ఇంటింటికీ మోదీ తీసుకొచ్చిన కార్యక్రమాలను తెలియజేయండి

- స్థానిక సంస్థల ఎన్నికల్లో బీజేపీకి పట్టంకట్టేలా కార్యకర్తలు పని చేయాలని సూచన
- స్థానిక సంస్థల ఎన్నికల్లో మెజార్టీ స్థానాలు సాధిస్తామని ధీమా
- జూబ్లీహిల్స్ ఉప ఎన్నికల్లో విజయం సాధిస్తామన్న రామచంద్ర రావు

వేద న్యూస్ డెస్క్:

నాయకులు, కార్యకర్తలు హైదరాబాద్ ను వీడి, ప్రతి ఇంటికి వెళ్లి ప్రధానమంత్రి సరేంద్ర మోదీ ప్రవేశపెట్టిన సంక్షేమ కార్యక్రమాలను ప్రజలకు తెలియజేయాలని తెలంగాణ బీజేపీ రాష్ట్ర అధ్యక్షుడు

రామచంద్ర రావు పిలుపునిచ్చారు. రాష్ట్ర పదాధికారుల సమావేశంలో ఆయన మాట్లాడుతూ, రాబోయే స్థానిక సంస్థల ఎన్నికల్లో ప్రజలు బీజేపీకి పట్టం కట్టేలా నాయకులు, కార్యకర్తలు కృషి చేయాలని కోరారు. ప్రతి గ్రామానికి వెళ్లి ప్రచారం చేయాలని ఆయన సూచించారు. స్థానిక ఎన్నికల్లో బీజేపీ మెజార్టీ స్థానాలు గెలుస్తుందనే నమ్మకం తనకు ఉందని ఆయన అన్నారు. జూబ్లీహిల్స్ ఉప ఎన్నికల్లో బీజేపీ విజయం సాధించబోతోందని ఆయన జోన్యం చెప్పారు. ఎవరెన్ని అడ్డంకులు సృష్టించినా, ఎన్ని కుట్రలు చేసినా రాష్ట్రంలో బీజేపీ ప్రభుత్వం ఏర్పడటం తథ్యమని ధీమా వ్యక్తం చేశారు. తెలంగాణలో కాషాయ జెండా ఎగరడం ఖాయమని అన్నారు. కార్యకర్తగా 40 ఏళ్లుగా బీజేపీలో



కొనసాగినందుకు ఆయన సంతోషం వ్యక్తం చేశారు. బీజేపీ కృషి వల్లే తెలంగాణ బిల్లు పార్లమెంటులో ఆమోదం పొందిందని ఆయన అన్నారు. బీఆర్ఎస్ పాలనలో కేసీఆర్ మాటలతో పడేళ్లుగా తెలంగాణ ప్రజలను మోసం

మిగతా 4వ పేజీలో..

గ్రూప్-1పై సింగిల్ బెంచ్ ఇచ్చిన తీర్పుపై డివిజన్ బెంచ్ స్టే

వేద న్యూస్ డెస్క్:

గ్రూప్-1 మెయిన్స్ పరీక్ష పేపర్లను తిరిగి మూల్యాంకనం చేయాలని లేనిపక్షంలో తిరిగి పరీక్షలను నిర్వహించాలంటూ సింగిల్ జడ్జి వెలువరించిన తీర్పును సవాల్ చేస్తూ దాఖలైన అప్పీళ్లపై బుధవారం హైకోర్టు విచారణ చేపట్టింది. సింగిల్ బెంచ్ ఇచ్చిన తీర్పుపై డివిజన్ బెంచ్ స్టే విధించింది. విచారణను వచ్చే నెల 15వ తేదీకి వాయిదా వేసింది హైకోర్టు డివిజన్ బెంచ్. గ్రూప్-1 మెయిన్స్ పరీక్షలో 719 మంది అభ్యర్థులు



మిగతా 4వ పేజీలో..

ఘనంగా బతుకమ్మ సంబరాలు



వేద న్యూస్,ఇల్లంతకుంట:

రాజన్న సిరిసిల్ల జిల్లా ఇల్లంతకుంట మండల కేంద్రంలో ప్రభుత్వ జూనియర్ కళాశాలలో బుధవారం బతుకమ్మ వేడుకలు ఘనంగా నిర్వహించారు. విద్యార్థినులు రంగు రంగుల పూలతో బతుకమ్మను పేర్చి, ఆటపాటలతో, భక్తి శ్రద్ధలతో ఆడుతూ తమ సంస్కృతి వైభవాన్ని ప్రతిబింబించారు. కళాశాల ప్రాంగణం విద్యార్థినుల ఆటపాటలతో సందడిగా మారింది.ఈ సందర్భంగా ప్రిన్సిపాల్ దేవరాజం మాట్లాడుతూ బతుకమ్మ పండుగ తెలంగాణ సాంస్కృతిక వారసత్వానికి ప్రతీక అని, ఇలాంటి వేడుకలు విద్యార్థుల్లో ఐక్యత, ఆనందం, సాంస్కృతిక చైతన్యాన్ని పెంపొందిస్తాయని పేర్కొన్నారు. కార్యక్రమంలో అధ్యాపకులు మమత, నయ్యాముద్దన్, మల్లారెడ్డి, శ్రీనివాస్, దేవరాజ్, రాజశేఖర్ విద్యార్థులను పాల్గొన్నారు.

ఘనంగా బతుకమ్మ వేడుకలు



వేద న్యూస్ ,మెట్ పల్లి:

జగిత్యాల జిల్లా కోరుట్ల పట్టణంలోని ప్రభుత్వ జూనియర్ కళాశాల గ్రౌండ్లో మెట్ పల్లి ఐసిడిఎస్ ఆధ్వర్యంలో కోరుట్ల, మెట్ పల్లి, ఇబ్రహీంపట్నం,మల్లాపూర్, కథలాపూర్ మండలాల నుండి అంగన్వాడీలు, ఆయాలు భారీ ఎత్తున పాల్గొని బతుకమ్మ సంబరాలు నిర్వహించారు.ఈ సందర్భంగా వారు మాట్లాడుతూ తెలంగాణ సంస్కృతిలో జరుగు అతి పెద్ద పండుగ బతుకమ్మ పండుగ అని కొనియాడారు. జగిత్యాల జిల్లా వ్యాప్తంగా అంగన్వాడీలు అంగరంగ వైభవంగా బతుకమ్మ పండుగను నిర్వహిస్తున్నామని అన్నారు. తీర్థోక్త పూలతో అందంగా బతుకమ్మను పేర్చి దానిని దైవంగా భావించి కుటుంబ సమేతంగా సాంప్రదాయ పాటలతో నృత్యలు చేసి గంగమ్మ ఒడికి బతుకమ్మను సాగనంపుతామని అంగన్వాడీలు తెలిపారు.

స్వస్త్ నారీ శాశక్త్ అభియాన్ కార్యక్రమం ప్రారంభం

వేద న్యూస్,మెట్ పల్లి:

మెట్ పల్లి అర్బన్ ప్రాథమిక ఆరోగ్య కేంద్రం లో స్వస్త్ నారీ శాశక్త్ అభియాన్ అర్బన్ వైద్యాధికారి వాణి రెడ్డి, ఆధ్వర్యంలో కార్యక్రమం ఏర్పాటు చేశారు. ఈ కార్యక్రమాన్ని మెట్టుపల్లి మున్సిపల్ కమిషనర్ టి.మోహన్ ప్రారంభించారు. ఈ కార్యక్రమంలో కంటికి సంబంధించిన నిపుణులు డాక్టర్ సుజాత , గర్బిణీ స్త్రీలకు సంబంధించిన డాక్టర్ శిరీష, జనరల్ సర్జరీ విభాగానికి సంబంధించిన డాక్టర్ వెంకటేష్, కార్యక్రమానికి వచ్చిన ప్రజలందరికీ పరీక్షలు నిర్వహించారు మరియు మందులు పంపిణీ చేశారు. అంగన్వాడీ విభాగం సూపర్వైజర్ ప్రతిభ, మరియు అంగన్వాడీ టీచర్లు పోషణ అభియాన్ గురించి ప్రజలకు వివరించారు. పౌష్టిక ఆహారం,ఆకుకూరలు ఎక్కువగా తీసుకోవాలని తెలిపారు. అర్బన్ వైద్యాధికారి డాక్టర్ వాణి బిపి, షుగర్ వ్యాధుల పైన అవగాహన కల్పించారు. ప్రజలకు యోగా గురించి యోగా చేయడం వల్ల కలిగే ప్రయోజనాల గురించి అవగాహన కల్పించారు. ఇట్టి కార్యక్రమంలో అర్బన్ వైద్యాధికారి డాక్టర్ వాణి, స్పెషలిస్ట్ వైద్యులు మరియు వైద్య సిబ్బంది పాల్గొన్నారు.



ప్రధాని మోదీకి ఖలిస్థానీ ఉగ్రవాది బెదిరింపు

హిమాచల్ ప్రదేశ్ రాష్ట్రాలను కలుపుకొని ఖలిస్థాన్ ఏర్పాటు చేస్తామంటూ ఓ మ్యూవ్ ను కూడా విడుదల చేశాడు. అతని ప్రసంగం భారత సార్వభౌమత్వాన్ని, ప్రాదేశిక సమగ్రతను దెబ్బతీసేలా, సిక్కులలో భారత వ్యతిరేక భావాలను రెచ్చగొట్టేలా ఉందని ఎఫ్ఐఆర్ లో పేర్కొన్నారు. పన్నూన్ వ్యాఖ్యలను తీవ్రంగా పరిగణించిన భారత ప్రభుత్వం, ఈ కేసు దర్యాప్తు బాధ్యతలను దేశంలోని అత్యున్నత దర్యాప్తు సంస్థ అయిన ఎన్ఐఏకు అప్పగించింది. కేంద్ర హోం మంత్రిత్వ శాఖ ఆదేశాల మేరకు బీఎన్ఎస్ సెక్షన్ 61(2) (క్రిమినల్ కుట్ర), చట్టవ్యతిరేక కార్యకలాపాల నిరోధక చట్టం (యూఏపీఏ) కింద కేసు నమోదు చేశారు. ఈ నేరం తీవ్రత, దాని వెనుక ఉన్న జాతీయ, అంతర్జాతీయ సంబంధాలు, బృహత్తర కుట్రను ఛేదించాల్సిన అవసరం ఉన్నందున ఎన్ఐఏ దర్యాప్తు తప్పనిసరి అని హోం శాఖ తన ఉత్తర్వుల్లో స్పష్టం చేసింది. అంతేకాకుండా, భారత్ పై పోరాడేందుకు ఓ 'అమరవీరుల బృందాన్ని' ఏర్పాటు చేసినట్లు ఎన్ఎఫ్కే ప్రకటించిందని కూడా ఎఫ్ఐఆర్ లో నమోదు చేశారు.

అన్న ప్రసాద వితరణ

వేద న్యూస్,ఇల్లంతకుంట:

రాజన్న సిరిసిల్ల జిల్లా ఇల్లంతకుంట మండల కేంద్రంలో దేవి సవరాత్రి ఉత్సవాల సందర్భంగా హిందూ వాహిని ఉత్సవ సమితి ఆధ్వర్యంలో ఏర్పాటు చేసిన ప్రత్యేక మండపంలో, సవరాత్రులలో భాగంగా మూడవ రోజు అమ్మవారు అన్నపూర్ణ దేవిగా భక్తులకు దర్శనమిచ్చారు. ఈ పుణ్యదినాన అమ్మవారి దర్శనం కోసం భక్తులు పెద్ద సంఖ్యలో తరలివచ్చారు. విశిష్టంగా అలంకరించబడిన అమ్మవారు, మంత్రోచ్ఛారణల నడుమ ఘనంగా నిర్వహించిన పూజా కార్యక్రమాలు భక్తులను ఆనందభోజితులను చేశాయి. మండప పరిసరాలు దేవి స్మరణతో మార్మోగిపోతూ భక్తిశ్రద్ధలు వెల్లివిరిచిన దృశ్యాన్ని తలపించాయి.

అన్నదాన కార్యక్రమం అన్నపూర్ణ దేవికి సమర్పణ ఈ దివ్య అవకాశాన్ని పురస్కరించుకుని, హిందూ వాహిని ఉత్సవ సమితి ఆధ్వర్యంలో అన్నదాన కార్యక్రమం నిర్వహించారు. దాదాపు 1000 మందికి పైగా భక్తులకు భోజనం ఏర్పాటు చేసాము అని తెలిపారు. అన్నదానానికి సహకారం అందించిన భక్తులకు ప్రత్యేక కృతజ్ఞతలు తెలిపారు. ఈ కార్యక్రమంలో అర్చకులు రాజేష్ శర్మ, ఉత్సవ సమితి అధ్యక్షుడు బాలకృష్ణ, దేవిమాలధారణ సభ్యులు గొడుగు హరి, మామిడి సంతోష్, వెంకట్ రెడ్డి, అంతగిరి వినయ్, ఏర్లోజు సంతోష్, కొయ్యడ చందు, రామకృష్ణ, అంతటి శ్రీనివాస్, సాధుల రాజేష్, మామిడి శ్రీనివాస్, సతీష్, సాయి , కిరణ్, శ్రీనివాస్, తదితరులు పాల్గొన్నారు.



సమస్యలను పరిష్కరించే వారికే ఓటు వేయాలి

వేద న్యూస్, శాయంపేట:

స్థానిక సంస్థల ఎన్నికలకు ప్రభుత్వం సిద్ధం అవుతుందని సమస్యలు పరిష్కరించే వారికే ఓటు వేయాలని శాయంపేట మండల కేంద్రంలో తెలంగాణ కమ్యూనిస్టు పార్టీ ఆఫ్ ఇండియా హనుమకొండ జిల్లా కార్యదర్శి వంగర సాంబయ్య అన్నారు. శాయంపేట మండలంలో అన్ని గ్రామాల్లో పేరుకుపోయిన సమస్యలు పనులను నాటి పాలకులు ,నేటి పాలకులు విస్మరించారని అన్నారు.రానున్న స్థానిక సంస్థల ఎన్నికలను దృష్టిలో పెట్టుకొని ప్రజలంతా అవకాశవాదులకు గట్టిగా మీ ఓటుతో బుద్ధి చెప్పాలని వారు కోరారు.శాయంపేట మేజర్ గ్రామపంచాయతీ 5600 ఓట్లు ఉన్నాయని ,గ్రామ పంచాయతీ కార్యాలయం వర్గానికి అంతా నీళ్ల మయం అవుతున్నదని పాలకులకు వట్టింపు లేదని అన్నారు. నాటి పాలకులు శాయంపేట ప్రధాన కూడలి నుండి బూర కుమారస్వామి వారి ఇంటి వరకు రోడ్డు వేశారని సైడ్ కాలువలు విస్మరించారని దానివల్ల ప్రజలు అనేక

ఇబ్బందులు పడుతున్నారని వారు వాపోయారు. గతంలో నేటి పాలకులు సమస్యలను పరిష్కరిస్తాం జరిగిన తప్పులను సరిదిద్దుతామని హామీ ఇచ్చి అధికారంలోకి వచ్చారని ,శాయంపేట గ్రామంలో ఇల్లు కోల్పోయిన వారికి నష్టపరిహారం ఇందిరమ్మ ఇండ్లు ఇస్తామని 20 నెలలు గడుస్తున్న విస్మరించారని ఆవేదన వ్యక్తం చేశారు .శాయంపేట గ్రామ జనాభాకు తగ్గట్టుగా ఇందిరమ్మ ఇండ్లు కూడా ఇప్పలేదని అన్నారు.శాయంపేట గ్రామంలో ప్రధానంగా కోతులు, కుక్కల బెడద తీవ్రంగా ఉన్నదని ఇండ్లలో చొరబడి ఆహార పదార్థాలను ధ్వంసం చేస్తూ చిన్న పిల్లలు ,మహిళలు, వృద్ధులను కరుస్తున్నాయని ఈ విషయాన్ని అనేకసార్లు అధికారులు చెప్పిన వట్టించుకున్న వారే లేరని తెలిపారు. రానున్న ఎన్నికల్లో ఆశావహులు నిత్యం ప్రజలను పీడిస్తున్న సమస్యల పరిష్కారం కొరకు ఇప్పటినుండే ఆవరణ అమలు చేసే వారిని ఎన్నుకోవాలని మందు ,రూపాయలు పంచి గెలుస్తామనే వారికి మీ ఓటుతో సరియైన బుద్ధి చెప్పాలని వారు కోరారు.



సీతంపేట జీపీలో అంతులేని అవినీతి!


- స.హ. చట్టంతో బయటపడిన అవినీతి బాగోతం: మాజీ ఎంపీటీసీ ఓదెలు

వేద న్యూస్, ఇల్లంతకుంట:

గ్రామ అభివృద్ధి కోసం పనిచేశాడని భావించిన గ్రామ ప్రజలకు ఆ సర్పంచి ఎలాంటి అవినీతికి పాల్పడ్డాడో ఒక్కొక్క అవినీతి బాగోతం బయటకు వస్తుండడంతో గ్రామ ప్రజలు ఆశ్చర్యాన్ని వ్యక్తం చేస్తున్నారు.! ఇల్లంతకుంట మండలం సీతంపేట గ్రామంలో మాజీ సర్పంచ్ మూడెత్తుల వెంకట స్వామి ఐదేళ్ల పదవి కాలంలో జరిగిన అభివృద్ధి, ఆదాయ వ్యయాల వివరాలు కోరుతూ మాజీ ఎంపీటీసీ సభ్యుడు తెడ్ల ఓదెలు సమాచార హక్కు చట్టం కింద చేసిన దరఖాస్తుతో గ్రామంలో జరిగిన అవినీతి బాగోతం బయటపడింది.! గ్రామంలో అభివృద్ధి పనుల పేరుతో జరిగిన అవినీతి వివరాలను బుధవారం మాజీ ఎంపీటీసీ సభ్యుడు ఓదెలు విలేకరుల సమావేశంలో వెల్లడించారు.

పల్లె ప్రకృతి వనం వెనుక నుంచి కొచ్చేరువు వరకు ఒకసారి పని జరిగితే.. రెండు సార్లు పని జరిగినట్లు బిల్లులు తీసుకున్నాడని తెలిపారు. పల్లె ప్రకృతి వనంలో ఒకసారి మొరం పోసి రెండు సార్లు మొరం పోసినట్లు బిల్లులు తీసుకోవడం జరిగిందన్నారు. పల్లె ప్రకృతి వనం ముందు నుంచి వెళ్లే దారిలో కెనాల పైన కల్వర్సు నిర్మాణం చేయకుండా.. నిర్మాణం చేసినట్లు బిల్లు తీసుకున్నాడని అన్నారు. గ్రామానికి చెందిన ఎం.జగదీష్ కు ఎలాంటి ట్రాక్టర్, ట్రేడు అబండి, జెసిపి లేనప్పటికీ అతని పేరుతో జంగిల్ కటింగ్

కింద సుమారు మూడు లక్షల వరకు డ్రా చేసుకున్నాడు అని వివరించారు. హనుమాన్ టెంపుల్ నుండి బోయని మల్లయ్య ఇంటి వరకు సిసి రోడ్డు నిర్మాణం చేపట్టకున్నప్పటికీ సుమారు 5 లక్షల వరకు బిల్లులు తీసుకున్నాడని రికార్డులో తెలిసిందన్నారు. గ్రామంలో చేపట్టిన సిసి రోడ్డు నిర్మాణాలకు గ్రామ వార్డు సభ్యుల తీర్మానం లేకుండానే, మినిట్స్ బుక్కులో నమోదు చేయ కుండానే.. ప్రభుత్వ నిబంధనలకు విరుద్ధంగా మూడెత్తుల పద్మ పేరు పై పనులు చేయించి బిల్లులు తీసుకు న్నాడని చెప్పారు. ఆ సర్పంచి ఐదేళ్ల పదవి కాలంలో గ్రామపంచాయతీ పరిధిలోని పలు వార్డులలో కంటి తు దుపు చర్యలుగా అక్కడక్కడ మొరం పోయింది.. సుమారు రూ.15 లక్షల వరకు నిధులు స్వాహా చేశాడని వెల్లడించారు. గ్రామపంచాయతీ సాధారణ ఖర్చులకు సైతం లక్ష రూపాయల వరకు పంచాయతీ నిధుల నుండే ఖర్చు చేశాడని, తాము సమాచార హక్కు చట్టం కింద తీసుకున్న సమాచారంతో వెల్లడైందని తెలిపారు. ఒక గ్రామ పంచాయతీ ప్రథమ పౌరుడుగా ఉంటా.. గ్రామానికి వచ్చిన నిధులు అన్నిటినీ దుర్వి నియోగం చేస్తూ అవినీతికి పాల్పడిన సదరు మాజీ సర్పంచ్ పై



పూర్తిస్థాయిలో విచారణ చేసి.. దుర్వినియోగానికి పాల్పడిన నిధులను రికవరీ చేయాలని..ఇటీవల జిల్లా కలెక్టర్ కు సైతం ఫిర్యాదు చేశామని స్పష్టం చేశారు. తమ గ్రామంలో జరిగిన అవినీతిపై పంచాయతీరాజ్ శాఖ ఉన్నతాధికారులు, జిల్లాస్థాయి అధికారులు స్పందించి ..గ్రామంలో జరిగిన అభివృద్ధి పనులపై ప్రత్యేక అధికారిచే విచారణ చేపట్టి అవినీతికి పాల్పడిన మాజీ సర్పంచితో పాటు అతనికి సహకరించిన అధికారులపై తగు చర్యలు తీసుకోవాలని కోరారు.

సత్తా చాటిన ఆవాస విద్యార్థులు

వేద న్యూస్, జమ్మికుంట:

విద్యా భారతి అఖిల భారతీయ శిశ్వా సంస్థాన్ లో భాగంగా మంగళవారం క్షేత్రస్థాయి (ఆంధ్రప్రదేశ్, తెలంగాణ, కర్ణాటకలో జరిగిన కబడ్డీ పోటీల్లో శ్రీ విద్యారణ్య ఆవాస విద్యాలయము, కేశవపురము- జమ్మికుంట విద్యార్థులు ద్వితీయ స్థానంలో గెలుపొందారు. ఈ సందర్భంగా విద్యార్థులకు బుధవారం పాఠశాల ప్రధానాచార్యులు, ఆచార్యులు శుభాంశులు తెలిపారు.





సుజిత్ సమ్మకం ఖరీదు వందల కోట్లు

వేద న్యూస్ డెస్క్:

దశాబ్దంపైగానే అనుభవమున్నా ఇప్పటిదాకా కేవలం మూడు సినిమాలతో శ్రేష్ట సంపాదించడం ఒక్క దర్శకుడు సుజిత్ కు మాత్రమే దక్కిన అదృష్టం. రన్ రాజా రన్ ఎంత సూపర్ హిట్ అయినా అదేమీ ప్యాస్ ఇండియా స్థాయిలో రిన్ కాలేదు. అయినా సరే యువి క్రియేషన్స్, ప్రభాస్ జంటగా తనను నమ్మి సాహస అవకాశాన్ని ఇచ్చాయి. టెక్నికల్ గా ఋజువు చేసుకున్నా కమర్షియల్ గా దాని ఫలితం నిరాశ పరిచిన మాట వాస్తవం. ఆ తర్వాత ఏళ్ళ తరబడి ఎదురు చూపులకు దక్కిన వరంగా పవన్ కళ్యాణ్ గ్రీన్ సిగ్నల్ దొరికింది. చిరంజీవి గాడ్ ఫాదర్ ఆఫర్ వచ్చినా సుజిత్ వద్దనుకోవడానికి కారణం అది రీమేక్ కావడమే. ఇప్పుడు సుజిత్ జీవితంలోనే అతి ముఖ్యమైన దశ వచ్చింది. తన ట్రాక్ రికార్డుతో సంబంధం లేకుండా ఓజీ మీద విపరీతమైన హైప్ వచ్చింది. దీనికి కారణం కేవలం పవన్ కళ్యాణ్ అని చెప్పలేం. ఎందుకంటే ఇంత హైప్ హరిహర వీరమల్లు, బ్రో, భీష్మ నాయక్, వకీల్ సాబ్ కు రాలేదు. కానీ ఓజీకి మాత్రమే ఎందుకు కనిపిస్తోందంటే సుజిత్ ఓజీ అనే పేరుని బ్రాండ్ గా మార్చి దాని మీద సృష్టించిన నమ్మకం. గతంలో పవన్ పంజాలో గ్యాంగ్ స్టర్ గా నటించినప్పటికీ అంతకు మించిన ఇంటెన్స్ డ్రామా ఓజీలో చూపించబోతున్నాననే హామీ అనౌన్స్ మెంట్ పోస్టర్ నుంచి ఇస్తూనే వచ్చాడు. ఇక టీజర్ ఒక మిని సునామిలాగా దూసుకుపోయింది. ఇక చివరి ఫుట్టంలో అడుగుపెట్టబోతున్న నమయంలో అంచనాలు ఆకాశాన్ని దాటుతున్నాయి. సుజిత్ కు రాజమౌళి, త్రివిక్రమ్, సుకుమార్ లాగా వందల కోట్ల లాభాలు తెచ్చిపెట్టిన సినిమాలు లేవు. కేవలం ఒక పాటపై ఒక స్లావు ఉన్నాయి.

నా పాత్ర ఏవర్ ఫుల్ గా ఉంటుంది

వేద న్యూస్ డెస్క్:


పవర్ స్టార్ పవన్ కల్యాణ్ సుజిత్ దర్శకత్వంలో వస్తున్న 'ఓజీ' సినిమా దసరా కానుకగా సెప్టెంబర్ 25న ప్రపంచ వ్యాప్తంగా విడుదల కానుంది. ఇందులో బాలీవుడ్ హీరో ఇప్రూన్ హాష్మీ ప్రతినాయకుడిగా కనిపించారు. పవన్ కళ్యాణ్ సరసన ప్రియాంక మోహన్ హీరోయిన్ గా నటించింది. ప్రకాష్ రాజ్, అర్జున్ దాస్, శ్రియా రెడ్డి, హరీష్ ఉత్తమన్ తదితరులు కీలక పాత్రలు పోషించారు. డీవీవీ ఎంటర్టైన్ మెంట్ పతాకంపై డీవీవీ దానయ్య, కళ్యాణ్ దాసరి ప్రతిష్టాత్మకంగా నిర్మిస్తున్నారు. తాజాగా, ఓ ఇంటర్వ్యూలో పాల్గొన్న శ్రియా రెడ్డి 'ఓజీ' చిత్రంపై ఆసక్తికర కామెంట్స్ చేసింది. "నా పాత్రలో భావోద్వేగాలతో పాటు శక్తి కలిసి చాలా పవర్ ఫుల్ గా ఉంటుంది. ముఖ్యంగా ఈ సినిమాలో నేను మేకప్ చేసుకోకుండా నటించాను. రియలిస్టిక్ గా కనిపించాలని కోరుకోవడంతో నేను కూడా అంగీకరించాను. పవన్ కళ్యాణ్ గారు షూటింగ్ లో ఎక్కువగా మాట్లాడరు. రాజకీయ పనులు పక్కనపెట్టి వస్తారు కాబట్టి నేను కూడా ఆయనతో మాట్లాడాలని ఇబ్బంది పెట్టకుండా నా పని నేను చేసుకున్నాను. సెట్ లో మేము సినిమాకి సంబంధించిన విషయాలు మాత్రమే చర్చించుకున్నాం. పవర్ స్టార్ తో స్క్రీన్ షేర్ చేసుకోవడం మంచి అనుభవం చాలా సంతోషంగా ఉంది. తప్పుకుండా 'ఓజీ' చిత్రాన్ని ఆదరిస్తారని ఆశిస్తున్నాను" అని చెప్పుకొచ్చింది. ప్రస్తుతం ఈ కామెంట్స్ సోషల్ మీడియాలో వైరల్ అవుతుండగా.. అందరిలో ఆమె పాత్రపై క్యూరియాసిటీ పెరిగిపోయింది.



'సాగసు చూడతరమా..'

వేద న్యూస్ డెస్క్:

సిద్ధు జోన్సలగడ్డ నటిస్తున్న మ్యూజికల్ రొమాంటిక్ ఎంటర్టైన్మెంట్ 'తెలుసు కదా'. ఈ సినిమా నుంచి ఇటీవల విడుదలైన ఫస్ట్ సింగిల్ 'మల్లికా గంధ' చార్ట్ బస్టర్ గా నిలిచింది. ఇది



సిద్ధు, రాశీ ఖన్నా అలరించిన క్లాసిక్ లవ్ నెంబర్. కాగా, సిద్ధు, శ్రీనిధి శెట్టి నటించిన సెకండ్ సింగిల్ 'సాగసు చూడతరమా..'ను హీరోయిన్ నయనతార మంగళవారం లాంంచ్ చేశారు. స్టైలిష్ నీరజ కోన ఈ చిత్రంతో డైరెక్టర్ గా పరిచయం అవుతున్నారు. పీపుల్ మీడియా ఫ్యాక్టరీ బ్యానర్ పై టీజీ విశ్వ ప్రసాద్, కృతి ప్రసాద్ నిర్మించిన ఈ చిత్రానికి తమన్ సంగీతం అందించారు. సాయంత్రం ముగిసే సమయానికి సిద్ధు బయలుదేరడానికి సిద్ధమవుతుండగా, శ్రీనిధి తన వాచ్ సమయాన్ని రీసెట్ చేస్తుంది, ఆమె ఇంకా వీడ్కోలు చెప్పడానికి సిద్ధంగా లేదని చూపించే సైన్ ఇది. ఈ ట్రాక్ తో తమన్ మరో అద్భుతమైన కంపోజిషన్ అందించాడు. బాస్ లైన్, డ్రమ్ బీట్, ట్రంపెట్ పాటకు రెట్రో వైబ్స్ ఇచ్చింది. కార్మిక్ వోకల్స్ పాటకు డెప్త్, ఎమోషన్ ని యాడ్ చేసింది. కృష్ణ కాంత్ రాసిన లిరిక్స్ అమ్మాయి పట్ల సిద్ధు ఎమోషన్స్ ని అందంగా ప్రజెంట్ చేస్తోంది. విజువల్స్ సాంగ్ కు మరింత బ్యూటీని యాడ్ చేశాయి. సిద్ధు, శ్రీనిధి మధ్య కెమిస్ట్రీ అదిరిపోయింది. సిద్ధు స్టైలిష్ డ్యాన్స్ మూవ్స్ ఆకట్టుకుంటున్నాయి. వైరల్ ట్యాగ్స్, అద్భుతమైన విజువల్స్ తో ఈ పాట నేరుగా మ్యూజికల్ చార్ట్ లలో టాప్ లోకి వెళ్ళింది. ఇటీవల విడుదలైన టీజర్ కు అద్భుతమైన స్పందన వచ్చింది. పాటలు చార్ట్ బస్టర్ హిట్స్ కావడంతో సినిమాపై అంచనాలు మరింతగా పెరుగుతున్నాయి.

ఆ మాట నేనెప్పుడూ అనలేదు..

వేద న్యూస్ డెస్క్:

మలయాళ యంగ్ బ్యూటీ కళ్యాణి ప్రియదర్శన్ ఇటీవల 'కొత్త లోకా' సినిమాతో ప్రేక్షకుల ముందుకు వచ్చింది. మలయాళ స్టార్ హీరో దుల్కర్ సల్మాన్ నిర్మాణంలో వచ్చిన ఈ చిత్రం బాక్సాఫీస్ వద్ద సంచలనం సృష్టిస్తోంది. సూపర్ హిట్ గా నిలవడంతో పాటు కళ్యాణి మొట్టమొదటి ఫీమేల్ సూపర్ హీరోగా పేరు దక్కించుకుంది. అలాగే భారీ కలెక్షన్లు రాబడుతూ థియేటర్స్ లో సక్సెస్ ఫుల్ గా కొనసాగుతోంది. ఈ క్రమంలో.. కళ్యాణి ప్రియదర్శన్ వరుస ఇంటర్వ్యూలో పాల్గొంటూ పలు కామెంట్స్ చేస్తోంది. ఇక ఇటీవల ఆమె "ఎంతో ఆన్లైన్ ఉన్నప్పటికీ జీవితం విలువ తెలియాలన్న ఉద్దేశ్యంతో మా తల్లిదండ్రులు తనను తన తమ్ముడిని చిన్నతనంలో వియత్నాంలోని ఓ అనాథాశ్రమంలో ఉంచారని.. అక్కడ అనాథ పిల్లలతో కలిసి ఉంటూ వాళ్లు తినే ఆహారమే తిన్నామని అనడం గమనార్హం. నేలపైనే వదుకున్నాం. ఆ అనుభవం జీవితం విలువ ఏంటో నేర్పించింది అని చెప్పుకొచ్చినట్లు తెలుస్తోంది. ఇక ఈ కామెంట్స్ సోషల్ మీడియాలో ఫుల్ వైరల్ అవుతున్నాయి. ఈ విషయం కాస్త కళ్యాణి ప్రియదర్శన్ కంట పడటంతో ఈ అమ్మడు స్పందించి ట్వీస్ట్ ఇచ్చింది. ఈ విషయంపై క్లారిటీ ఇస్తూ కీలక విజ్ఞప్తి చేసింది. "ఈ మాట నేనెప్పుడూ అనలేదు. దయచేసి ఇలాంటి అసత్య ప్రచారాలు చేయడం ఆపండి. అసలు నేను అన్నానా లేదా? అనే విషయం తెలుసుకోకుండా తప్పుడు వార్తలు సృష్టిస్తున్నారు. ఇవన్నీ ఫేక్ నమ్మకండి. దయచేసి మీడియా వారు వార్తలు రాసేముందు నిజమా కాదా? అని ధృవీకరించుకోండి. ఈ తప్పుడు వార్తల వల్ల నా కుటుంబ సభ్యులు బాధపడుతున్నారు" అని చెప్పుకొచ్చింది.



మిరాయ్ టీం సంచలన నిర్ణయం

వేద న్యూస్ డెస్క్:

పవన్ కళ్యాణ్ అభిమానులకు శుభవార్త. 'పవర్ స్టార్' నటించిన 'ఓజీ' సినిమా విడుదల నేపథ్యంలో, తేజ సజ్జా నటించిన 'మిరాయ్' సినిమా నిర్మాణ బృందం ఒక కీలక నిర్ణయం తీసుకుంది. ఇప్పటికే బాక్సాఫీస్ వద్ద దూసుకుపోతున్న 'మిరాయ్' సినిమాను గురువారం నాడు ప్రదర్శించకుండా, ఆ స్క్రీన్ పవన్ కళ్యాణ్ 'ఓజీ' సినిమాకు కేటాయించారు. ఇది తెలుగు చలనచిత్ర పరిశ్రమలో ఆరోగ్యకరమైన పోటీకి ఉదాహరణగా నిలుస్తోంది. సెప్టెంబర్ 12న విడుదలైన 'మిరాయ్', ఇప్పటికీ అనేక థియేటర్లలో హాస్ ఫుల్ కలెక్షన్లతో దూసుకుపోతోంది. ఈ సినిమా ఇప్పటికే రూ. 150 కోట్ల మార్కెట్ దాటే దిశగా సాగుతోంది. పవన్ కళ్యాణ్ 'ఓజీ' విడుదల రోజు అయిన గురువారం నాడు, తమ సినిమాను ప్రదర్శించకుండా

అన్ని థియేటర్ల స్క్రీన్లను 'ఓజీ' సినిమాకు కేటాయించాలని 'మిరాయ్' టీం నిర్ణయించుకుంది. శుక్రవారం నుంచి యథావిధిగా 'మిరాయ్' ప్రదర్శనలు కొనసాగుతాయి. పవన్ కళ్యాణ్ మీద గౌరవంతో తీసుకున్న ఈ నిర్ణయంపై 'మిరాయ్' టీంకు సినీ వర్గాల నుంచి, ప్రేక్షకుల నుంచి ప్రశంసలు వెల్లువెత్తుతున్నాయి. సాధారణంగా, పెద్ద సినిమాలు విడుదలైనప్పుడు చిన్న సినిమాల ప్రదర్శనలు నిలిచిపోవడం సహజం. కానీ, మంచి వసూళ్లు సాధిస్తున్న ఒక సినిమా స్వచ్ఛందంగా మరో సినిమా కోసం వైదొలగడం ఒక అరుదైన, ప్రశంసనీయమైన చర్య. ఇది సినిమా పరిశ్రమలో మంచి వాతావరణాన్ని ప్రోత్సహిస్తుందని విశ్లేషకులు అభిప్రాయపడుతున్నారు. 'మిరాయ్' సినిమా విజయవంతంగా నడుస్తున్న ఈ సమయంలో, ప్రేక్షకులను మరింత ఆకట్టుకోవడానికి ఇటీవలే 'వైబ్ ఉంది' అనే పాటను కూడా సినిమాలో జతచేశారు.



సామాజిక తెలంగాణ కోసం పని చేసేవారిని ఆహ్వానిస్తున్నా..

పనిచేస్తామని ముందుకు వచ్చిన రంగారెడ్డి జిల్లావాసులను ఆమె సాదరంగా ఆహ్వానించారు. జాగృతిలో ఇదివరకే ఉన్న నాయకత్వంతో పాటు, కొత్తగా చేరుతున్న వారికి కూడా సముచిత స్థానం కల్పిస్తామని ఆమె హామీ ఇచ్చారు. కుత్బుల్లాపూర్ ప్రాంతంతో సహా నగరంలోని హైద్రా బాధితులైన పేదల తరపున తాము పోరాడుతామని ఆమె తెలిపారు. భవిష్యత్తులో కూడా పేద ప్రజల కోసం తమ పోరాటం కొనసాగుతుందని కవిత స్పష్టం చేశారు.

ఇంటింటికీ మోదీ తీసుకొచ్చిన కార్యక్రమాలను తెలియజేయండి

చేశారని ఆయన విమర్శించారు. కాంగ్రెస్ ఇచ్చిన హామీలను అమలు చేసే పరిస్థితిలో లేదని వ్యాఖ్యానించారు. కాంగ్రెస్, బీఆర్ఎస్ పార్టీలు అధికారంలో ఉండి విద్యావ్యవస్థను నిర్వీర్యం చేశాయని ఆరోపించారు. కేవలం 600 గ్రూప్-1 పోస్టులను కూడా భర్తీ చేయలేని దుస్థితిలో కాంగ్రెస్ ప్రభుత్వం ఉందని దుయ్యబట్టారు. 42 శాతం బీసీ రిజర్వేషన్లపై ప్రభుత్వం జీవో ఇచ్చి స్థానిక ఎన్నికలకు వెళ్లాలని ఆయన డిమాండ్ చేశారు. జీఎస్టీ తగ్గింపును దేశ ప్రజలు స్వాగతిస్తున్నారని, దీనివల్ల అన్ని సామాజిక వర్గాల ప్రజలు లబ్ధి పొందుతారని రామచంద్రర్ రావు అన్నారు. జీఎస్టీ తగ్గింపు నిర్ణయాన్ని కాంగ్రెస్ జీర్ణింపుకోలేకపోతోందని విమర్శించారు. ఖరీఫ్ సీజన్ ముగిసేలోపు రైతులకు పూర్తిస్థాయిలో యూరియా అందుబాటులో ఉంటుందని హామీ ఇచ్చారు. యూరియా బ్లాక్ మార్కెట్ దందాను అరికట్టడంలో రాష్ట్ర ప్రభుత్వం పూర్తిగా విఫలమైందని ఆయన ఆరోపించారు.

గ్రూప్-1పై సింగిల్ బెంచ్ ఇచ్చిన తీర్పుపై డివిజన్ బెంచ్ స్టే

ఒకే రకమైన మార్కులు సాధించడం, అభ్యర్థుల సంఖ్యలో వ్యత్యాసంపై టీజీపీఎస్సీ ఇచ్చిన వివరణను సింగిల్ జడ్జి పరిగణనలోకి తీసుకోలేదని, కోఠి మహిళా కాలేజీలో పరీక్ష రాసిన అభ్యర్థుల్లో 14.8% మంది టాప్-500 మందిలో ఉన్నారనేందుకు ఆధారాలు లేవని పిటిషన్లో పేర్కొన్నారు. భువనగిరి మండలం నందనం గ్రామానికి చెందిన పరమేశ్ మట్లా, మరో 221 మంది అభ్యర్థులను ప్రతివాదులుగా చేర్చిన ఈ పిటిషన్పై హైకోర్టు డివిజన్ బెంచ్ విచారణ చేపట్టింది.


7,000 ఎంపిహెచ్ బ్యాటరీతో ఒప్పో 66 ప్రో విడుదల



వేద న్యూస్ డెస్క్:

స్మార్ట్ఫోన్ బ్రాండ్ ఒప్పో మార్కెట్లో తన కొత్త 66 సిరీస్లో 66 ప్రో మోడల్ను విడుదల చేసింది. ప్రస్తుతానికి ఈ ఫోన్ను వియత్నాం మార్కెట్లో మాత్రమే అందుబాటులోకి తెచ్చిన ఒప్పో, త్వరలో భారత మార్కెట్లోనూ విడుదల చేయనుంది. మునుపటి 66 సిరీస్ స్మార్ట్ఫోన్ల తరహాలోనే 80 వాట్స్ వైర్డ్ ఫాస్ట్ ఛార్జింగ్, రివర్స్ వైర్డ్ ఛార్జింగ్ సపోర్ట్తో 7,000 ఎంపిహెచ్ బ్యాటరీతో వస్తుంది. ఈ ఫోన్ ధర 8జీబీ+256జీబీ ర్యామ్ రూ. 27,900గా నిర్ణయించింది. కోరల్ పింక్, లూనార్ బ్రెటనియం, రోజ్వుడ్ రెడ్, స్వెల్జర్ బ్లూ రంగుల్లో లభిస్తుంది. దుమ్ము, నీటి నుంచి రక్షణకు ఐపీ69 రేటింగ్, వెనుక కెమెరా 50ఎంపీ, సెల్ఫీ కెమెరా 16 ఎంపీ కలిగి ఉంది. ఈ ఫోన్ 6.57 అంగుళాల హెచ్డీఐ అమోల్డ్ డిస్ప్లే, 120హెర్ట్జ్ రీఫ్రెష్ రేట్, 240 హెర్ట్జ్ టచ్ సాంప్లింగ్ రేట్ వంటి ఫీచర్లతో వస్తుంది. 4జీ, వైఫై, బ్లూటూత్ 5.4 జీపీఎస్ కనెక్టివిటీ ఆప్షన్లతో మీడియాటెక్ హీలియో జీ100 చిప్తో పనిచేసే ఈ స్మార్ట్ఫోన్ ఆండ్రాయిడ్ 15 ఆధారిత కలర్స్ ఓఎస్ 15పై పని చేస్తుంది. సూపర్కూల్ వీసీ సిస్టమ్ ఉండటం వల్ల ఈ ఫోన్ ఏఐ గేమ్ బూస్ 2.0కి కూడా సపోర్ట్ చేస్తుంది. దీనివల్ల రియల్టైమ్లో స్క్రీనింగ్ స్ట్రెత్తు అనుగుణంగా మెరుగైన గ్రాఫిక్స్, వేగంగా రెస్పాండ్ అవడం వల్ల మంచి గేమింగ్ అనుభూతిని ఇస్తుందని కంపెనీ వెల్లడించింది.

దిగుమతులను తగ్గించి, ఎగుమతులను పెంచాలి



వేద న్యూస్ డెస్క్:

ఎగుమతులను పెంచి, దిగుమతులను తగ్గించుకోవడం జాతీయవాదానికి అత్యంత ముఖ్యమని కేంద్ర మంత్రి నితిన్ గడ్కరీ అన్నారు. మంగళవారం ఓ కార్యక్రమంలో మాట్లాడిన ఆయన.. జ్ఞానం, పరిశోధనలో ముందుకు సాగే ఏ దేశమైనా 'విశ్వగురు'గా నిలుస్తుంది. విద్య, ఆవిష్కరణలను దేశ అభివృద్ధితో అనుసంధానించాల్సిన అవసరం ఉందన్నారు. భారత్ను విశ్వగురువుగా మార్చడానికి అతి ముఖ్యమైనది విజ్ఞానం. ప్రపంచంలో అభివృద్ధి చెందుతున్న ప్రతి దేశం జ్ఞానం, పరిశోధన కారణంగానే ఎదుగుతున్నాయి.రక్షణ, వ్యవసాయం, సమాచార సాంకేతిక రంగాలలో అనేక పరిశోధనలు జరుగుతున్నాయి. గతంలో సైనికులు, ట్యాంకులతో యుద్ధాలు జరిగేవని, ఇప్పుడు డ్రోన్లు, క్షిపణులను ఉపయోగిస్తున్నారని చెప్పారు. ఇది ప్రపంచ డైనమిక్స్లో జ్ఞానం ఆధారిత వ్యూహాల వైపు మార్పును సూచిస్తుందని అన్నారు. మనం ఇప్పటికే ఐదు శ్రీలియన్ డాలర్ల ఆర్థికవ్యవస్థగా మారాం. ప్రపంచంలో మూడవ అతిపెద్దదిగా మార్కెట్ ప్రధానమంత్రి నరేంద్ర మోడీ లక్ష్యాన్ని సాధించాలంటే విజ్ఞానం, పరిశోధనలపై రృష్టి సారించాలి. వాటిని అభివృద్ధి చేస్తూనే, అందరి జీవితాలకు అన్యాయించేలా విద్యుత్తునించాలి. యువత భవిష్యత్తు దేశ భవిష్యత్తుతో ముడిపడి ఉంది. మనం దిగుమతి చేసుకునే వస్తువులు... వాటిపై పరిశోధనలు నిర్వహించడం, దిగుమతులను తగ్గించడం, ఎగుమతులను పెంచాలని గడ్కరీ పేర్కొన్నారు.

సీఆర్పీఎఫ్కు సీఎస్ఆర్-338 రైఫిళ్లు

వేద న్యూస్ డెస్క్:

హైదరాబాద్ కేంద్రంగా అధునాతన చిన్న ఆయుధాలను తయారు చేస్తున్న మేఘా ఇంజనీరింగ్ అండ్ ఇన్ ఫ్రాస్ట్రక్చర్స్ లిమిటెడ్ (ఎంఈఐల్) గ్రూపు సంస్థ 'ఐకామ్' కేంద్ర రిజర్వు పోలీస్ బలగాల (సీఆర్పీఎఫ్)కు 200 సీఎస్ఆర్-338 సైపర్ రైఫిల్స్ను సరఫరా చేయనున్నది. ఈ ఏడాది చివరినాటికి ఈ ఆయుధాలను సరఫరా చేసేందుకు సీఆర్పీఎఫ్తో ఐకామ్-కారకాల్ ఒప్పందం చేసుకున్నది. సైనిక దళాలకు, భద్రతా సిబ్బందికి అవసరమయ్యే చిన్నపాటి ఆయుధాలను తయారు చేసే సాంకేతికతను పొందేందుకు యునైటెడ్ అరబ్ ఎమిరేట్స్ (యుఏఈ)కి చెందిన ఎడ్స్ గ్రూప్ సంస్థ కారకాల్ ఇంటర్నేషనల్తో 'ఐకామ్' ఒప్పందం కుదుర్చుకున్నది. ఈ సందర్భంగా 'కారకాల్' సీఈవో హమాద్ అలామెరి మాట్లాడుతూ.. చిన్న ఆయుధాల సాంకేతిక పరిజ్ఞానం బదిలీలో ఇది చారిత్రాత్మక ఘట్టమని చెప్పారు. సీఆర్పీఎఫ్తో ఒప్పందం కుదుర్చుకోవడం తమ సంస్థకు ఎంతో గర్వకారణమని 'ఐకామ్' డైరెక్టర్ సుమంత్ పాతూరు తెలిపారు. భారత్-యుఏఈ రక్షణ భాగస్వామ్యంలో భాగంగా కారకాల్తో కలిసి ఆధునిక చిన్న ఆయుధాలను తయారు చేసేందుకు 'ఐకామ్' ఈ ఏడాది ఏప్రిల్లో హైదరాబాద్లో కేంద్రాన్ని ప్రారంభించింది.

ఈ-కామర్స్ ప్లాట్‌ఫామ్లలో జీఎస్టీ తగ్గింపులను పర్యవేక్షిస్తున్న కేంద్రం

వేద న్యూస్ డెస్క్:

జీఎస్టీ సంస్కరణలకు సంబంధించి అన్ని రకాల నిత్యావసరాలు, వస్తువులు మొదలుకొని బైకులు, కార్ల వరకు ధరలు తగ్గాయి. అయితే, ఈ తగ్గింపు ప్రయోజనాలను ఈ-కామర్స్ ప్లాట్‌ఫామ్లు కస్టమర్లకు బదిలీ చేయడం లేదని ఫిర్యాదులు వెల్లవెత్తాయి. వాటిపై స్పందించిన కేంద్ర ప్రభుత్వం ధరల మార్పులకు సంబంధించి ఎప్పటికప్పుడు పర్యవేక్షణ జరుగుతోందని, వచ్చిన ఫిర్యాదులను తక్షణం స్పందించడం వీలవను. సెప్టెంబర్ 30 నాటికి క్షేత్ర స్థాయిలో జీఎస్టీ పన్ను రేట్ల తగ్గింపు అమలు గురించి నివేదిక వస్తుందని వివరణ ఇచ్చింది. ఇటువంటి ఫిర్యాదులపై మొండిగా స్పందించకూడదని కోరుకుంటున్నామని ప్రభుత్వ వర్గాలు తెలిపాయి. ఫిర్యాదుల కోసం యూటీ-ప్రాఫిటేరింగ్ మెకానిజం ప్రారంభించబడనప్పటికీ, ప్రభుత్వం ధరలను ప్రత్యేకంగా పర్యవేక్షిస్తోంది. చాలా కంపెనీలు స్వయంగా ముందుకు వచ్చి ధరలను తగ్గించాయని, పన్ను తగ్గింపు ప్రయోజనాలను అందజేస్తున్నాయని ఆర్థిక మంత్రిత్వ శాఖ వివరణ ఇచ్చింది. కాగా, ఈ నెల ప్రారంభంలో కేంద్ర ఆర్థిక మంత్రి నిర్మలా సీతారామన్ ఆధ్వర్యంలోని కౌన్సిల్ జీఎస్టీ చట్టంలో ఖాబుల సంఖ్యను రెండుకు తగ్గించింది. దీంతో ప్రస్తుతం అన్ని



రకాల వస్తువులు, సేవలపై 5 శాతం, 18 శాతం పన్నులు అమలవుతాయి. లగ్జరీ, పొగాకు, అల్కహాల్పై అత్యధికంగా 40 శాతం పన్ను విధించిన సంగతి తెలిసిందే.

త్వరలో 350సీసీ సామర్థ్యంతో ట్రయంప్ బైకులు

వేద న్యూస్ డెస్క్:

ఇటీవల భారత ప్రభుత్వం జీఎస్టీ సంస్కరణల్లో భాగంగా 350సీసీ బైకులపై పన్ను రేట్లను తగ్గించింది. ఇదే సమయంలో ఆపైన సీసీ సామర్థ్యం ఉన్న బైకులు లగ్జరీ విభాగం కింద 40 శాతం పన్ను విధించింది.దీంతో ప్రముఖ టూపీలర్ తయారీ కంపెనీలు ట్రయంఫ్, కేటీఎం అధిక పన్ను సమస్యను ఎదుర్కొంటున్నాయి. అయితే, ఈ బ్రాండ్ బైకులను భారత మార్కెట్లోకి అందిస్తున్న బజాజ్ పెంచిన పన్ను భారాన్ని తాము భరిస్తామని వెల్లడించింది. అయితే, భవిష్యత్తులో ఈ సమస్యను పరిష్కరించేందుకు బజాజ్ పెద్ద ప్రణాళికలు కలిగి ఉన్నట్టు సమాచారం. కొత్త జీఎస్టీ రేట్ల గురించి ప్రకటన వెలువడిన తర్వాత, బజాజ్ భారత మార్కెట్లో ట్రయంఫ్కు చెందిన 400 మోడళ్ల బైకుల 399సీసీ ఇంజన్లో చిన్న వెర్షన్ తీసుకురావాలని భావిస్తున్నట్టు తెలుస్తోంది. జీఎస్టీ పన్నుల ఆధారంగా వీటిని 350సీసీ పరిధిలోకి వచ్చేలా రూపొందించే అవకాశం ఉంది. కొత్త ఇంజన్ చిన్న బోర్తో పనిచేస్తుంది. 40 శాతానికి, 18 శాతానికి మధ్య వ్యత్యాసం అధికంగా ఉండటంతో 350సీసీ కేటగిరీకి సరిపోయేలా కొత్త స్పెల్డ్-డౌన్ ఇంజన్ను అభివృద్ధి చేస్తున్నారు. ప్రస్తుతం 399సీసీ బైకు 40హెచ్పీ, 37.5 టార్క్తో పనిచేస్తుండగా, కొత్తగా రూపొందించే బైకులో పవర్ను 3-5 హెచ్పీ తగ్గించవచ్చు.



అయితే, టీ4 మోడల్ బైక్ ఇప్పటికే 31హెచ్పీ, 36 టార్క్తో ఉంది. కాబట్టి ఈ బైక్ ఇంజన్ సమర్థాన్ని ఎంత మేరకు తగ్గిస్తారనేది ఆసక్తికరం. అధిక పన్నుల సవాళ్లను అధిగమించేందుకు, ఇప్పటికే ఈ కేటగిరీలో అధిక మార్కెట్ వాల్యూ ఉన్న రాయల్ ఎన్ఫీల్డ్తో పోటీకి కూడా అవకాశం ఉండటంతో బజాజ్ ఆ దిశగా మార్పులు చేయనుంది.

ఒకే రోజు భారీగా పెరిగిన పసిడి ధర..!

వేద న్యూస్ డెస్క్:

ఫెడ్ వడ్డీ రేట్ల తగ్గింపు, ప్రపంచ సంకేతాల మధ్య బంగారం, వెండి ధరలు పెరుగుతూనే ఉన్నాయి. దేశ రాజధాని ఢిల్లీ నగరంలో బంగారం ధర మంగళవారం ఒకే రోజు రూ.2,700 పెరిగి తులానికి రూ.1,18,900 చేరి సరికొత్త గరిష్ట స్థాయికి చేరుకుంది. మరో వైపు యూఎస్ హెచ్1బీ వీసా ఫీజు పెరుగుదల కారణంగా రూపాయి కొత్త కనిష్టానికి చేరుకుంది. 22 క్యూరెట్ల బంగారం ధర సైతం రూ.2,650 పెరిగి 10 గ్రాములకు రూ.1,18,300 జీవితకాల గరిష్టానికి చేరుకుంది. అదే సమయంలో వెండి సైతం భారీగా పెరిగింది. రూ.3,220 పెరిగి కిలోకు రూ.1,39,600 చేరి ఆల్టైమ్ గరిష్ట స్థాయికి చేరిందని ఆల్ ఇండియా సరాఫా అసోసియేషన్ తెలిపింది. యూఎస్ డాలర్తో పోలిస్తూ రూపాయి పతనం కావడంతో బంగారం, వెండి ధరలు పెరిగాయని వ్యాపారులు పేర్కొంటున్నారు. డాలర్తో పోలిస్తే మంగళవారం రూపాయి 47 పైసలు తగ్గి 88.75 వద్ద కనిష్టానికి చేరుకుంది. హెచ్1బీ వీసాల ఫీజులు భారీగా పెరగడంతో విదేశీ మూలధనం ఉపసంహరించుకుంటున్నారని.. ఇది భారత ఐటీ సేవల ఎగుమతులకు పెద్ద దెబ్బగా నిపుణులు భావిస్తున్నారు. ఇదిలా ఉండగా.. మల్టీ కమోడిటీ ఎక్స్చేంజ్లో అక్టోబర్లో డెలివరీ కోసం గోల్డ్ ఫ్యూచర్స్ రూ.520 పెరిగి 10 గ్రాములకు రూ.1,12,750 వద్ద ఆల్ టైమ్ గరిష్ట స్థాయికి పెరిగింది. అదే సమయంలో డిసెంబర్ కాంట్రాక్ట్ రూ.530 పెరిగి 10 గ్రాములకు రూ.1,13,750కి చేరుకుంది. ఇది సరికొత్త రికార్డు ధర. ఇక వెండి ధరలు సైతం పెరుగుతూ సరికొత్త జీవనకాల గరిష్టానికి పెరిగాయి. డిసెంబర్ డెలివరీ కోసం వెండి ఫ్యూచర్స్ రూ.461 పెరిగి కిలోకు రూ.1,34,016 పెరిగి రికార్డు స్థాయికి చేరుకున్నాయి. వచ్చే ఏడాది మార్చిలో డెలివరీ చేయాల్సిన వెండి ఫ్యూచర్స్ వీజిలలో రూ.508 పెరిగి కిలోకు రూ.1,35,397 వద్ద ఆల్ టైమ్ హైకి చేరుకున్నాయి. బులియన్ మార్కెట్లో ర్యాల్లీకి అనేక కారణాలున్నాయని విశ్లేషకులు పేర్కొంటున్నారు. యూఎస్ ఫెడ్ రిజర్వ్ వడ్డీ రేట్లలో కోత ఒకటి. రాబోయే రోజుల్లో మరింత కోత విధించే అవకాశం ఉందని అంచనాలున్నాయి. అదే



సమయంలో భౌగోళిక రాజకీయ ఉద్రిక్తతలు సైతం ఓ కారణం కాగా.. వివిధ దేశాల సెంట్రల్ బ్యాంకులు సైతం పెద్ద ఎత్తున బంగారం కొంటుండడం కూడా కారణం. బంగారం, వెండి ధరలు తగ్గే సంకేతాలు కనిపించడం లేదని.. బంగారం, వెండి ధరలు కొత్త రికార్డులను చేరుకున్నాయని మెహతా ఈక్విటీస్ లిమిటెడ్ కమోడిటీస్ వైస్ ప్రెసిడెంట్ రాహుల్ కలాంత్రి తెలిపారు. ఫెడ్ రిజర్వ్ వడ్డీ రేట్లలో 25 బేసిస్ పాయింట్ కోత విధించడం.. ఈ సంవత్సరం చివరినాటికి మరింత కోతలు విధించే అవకాశం ఉందన్న అంచనాలు సెంటిమెంట్ను బలపరిచాయని కలాంత్రి పేర్కొన్నారు. ప్రపంచ మార్కెట్లో స్పాట్ గోల్డ్ ఔన్సుకు ఒకశాతం కంటే ఎక్కువ పెరిగి 3,791.10 డాలర్ల వద్ద రికార్డు స్థాయికి చేరుకుంది. స్పాట్ వెండి ఔన్సుకు 0.57 శాతం పెరిగి 44.32 డాలర్ల వద్ద ట్రేడవుతున్నది. హైదరాబాద్లో ధరల విషయానికి వస్తే 24 క్యూరెట్ల పసిడి రూ.1,15,690 ఉండగా.. 22 క్యూరెట్ల పుత్రడి రూ.1,06,050 ధర వలుకుతున్నది. ఇక వెండి రూ.1.50లక్షల వద్ద కొనసాగుతున్నది.